



नेपाल राजपत्र

भाग २

श्री ५ को सरकारद्वारा प्रकाशित

खण्ड ३४) काठमाडौं, कात्तिक २७ गते २०४१ साल (अतिरिक्ताङ्क ४१)

श्री ५ को सरकार

कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबस्नेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०४१ सालको ऐन नं. ६

स्वस्तिश्री गिरिराजचक्रचूडामणि नरनारायणेत्यादि
विविध विरुदावली विराजमान मानोन्नत महेन्द्रमाला परम
नेपालप्रतापभास्कर ओजस्विराजन्य परम गौरवमय तेजस्वी
त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद
परम प्रोज्ज्वल नेपालतारा परम पवित्र ॐरामपट्ट परम ज्योतिर्मय
सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु
परमाधिपति अतिरथी परम सेनाधिपति श्री श्री श्री श्री
श्रीमन्महाराजाधिराज वीरेन्द्र वीर विक्रम शाहदेव बेवानाम्
सदा समरविजयिनाम् । ५०६०

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग २

साझा संस्थाहरूको गठन गर्न बनेको ऐन

प्रस्तावना: पञ्चायत प्रणालीको आर्थिक लक्ष्य अनुरूप किसान, कालिगड र कम पूँजीवाल व्यक्तिहरूको आर्थिक विकासको लागि तिनीहरूमा स्वावलम्बन र पारस्परिक सहयोग वृद्धि गर्न साझा संस्था र साझा संघको गठन गर्नको निमित्त कानूनी व्यवस्था गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ : (१) यस ऐनको नाम “साझा संस्था ऐन, २०४१” रहेको छ ।

(२) यो ऐन तुरुन्त प्रारम्भ हुनेछ ।

२. परिभाषा : विषय वा प्रसङ्गले अर्को अर्थ नलागेमा यस ऐनमा,—

(क) “संस्था” भन्नाले दफा ५ बमोजिम दर्ता भएको साझा संस्था सम्झनुपर्छ ।

(ख) “संघ” भन्नाले दफा ५ बमोजिम दर्ता भएको जिल्ला साझा संघ वा राष्ट्रिय साझा संघ सम्झनुपर्छ ।

(ग) “सदस्य” भन्नाले संस्था वा संघको शेयर खरीद गरी सदस्यता प्राप्त गरेको व्यक्ति, संस्था वा संघ सम्झनुपर्छ ।

(घ) “महानिर्देशक” भन्नाले दफा ८ अन्तर्गत नियुक्ति भएको महानिर्देशक सम्झनुपर्छ ।

(ङ) “तोकिएको” वा “तोकिएबमोजिम” भन्नाले यो ऐनअन्तर्गत बनेको नियममा तोकिएको वा तोकिएबमोजिम सम्झनुपर्छ ।

३. साझा संस्था वा साझा संघको गठन : (१) साझा सिद्धान्त अनुरूप आफ्नो सदस्यहरूको आर्थिक विकासको लागि सेवा तथा सुविधा पुर्‍याउने उद्देश्यले देहाय बमोजिमको साझा संस्था वा साझा संघ गठन गर्न सकिनेछः—

(क) कम्तिमा पन्ध्र जना सदस्य भएको औद्योगिक साझा संस्था र कम्तिमा पच्चीस जना सदस्य भएको अन्य साझा संस्था ।

(ख) खण्ड (क) बमोजिमको कम्तिमा पाँच वटा संस्थाहरू सदस्य भएको जिल्ला साझा संघ ।

(ग) खण्ड (क) बमोजिमका संस्थाहरू र खण्ड (ख) बमोजिमको कम्तिमा १५ वटा जिल्ला साझा संघहरू सदस्य भएको राष्ट्रिय साझा संघ ।

(२) साझा संस्थाको कार्यक्षेत्र सोही संस्थाको विनियममा तोकिएबमोजिम हुनेछ । आधिकारिक पुर्ण विभागबाट प्रमाणित गरिएपछि मात्र लागु हुनेछ।

४. संस्था वा संघ दर्ता गर्न दरखास्त दिने : (१) दफा ३ बमोजिम गठन भएको संस्था वा संघ दर्ता गर्नको लागि सम्बन्धित सदस्यहरूले महानिर्देशकछेउ दरखास्त दिनु पर्नेछ ।

(२) उप-दफा (१) बमोजिम दरखास्त दिँदा सम्बन्धित संस्था वा संघको दुई प्रति विनियमहरू संलग्न गरी दरखास्तमा कम्तिमा दफा ३ बमोजिमका सदस्यहरूको दस्तखत भएको हुनु पर्नेछ ।

५. संस्था वा संघ दर्ता गर्ने : (१) दफा ४ बमोजिम संस्था वा संघ दर्ता गर्नको लागि परेको दरखास्तमा महानिर्देशकले आवश्यक जाँचबुझ गर्नेछ ।

(२) उप-दफा (१) बमोजिम जाँचबुझ गर्दा संस्था वा संघको विनियम उपयुक्त देखेमा महानिर्देशकले संस्था संघ दर्ता गर्नेछ र त्यस्तो संस्था संघलाई दर्ताको प्रमाणपत्र समेत दिनेछ ।

६. संस्था वा संघ संगठित संस्था हुने : (१) प्रत्येक संस्था वा संघ अविच्छिन्न उत्तराधिकारवाला संगठित संस्था हुनेछ र सो संस्था संघको सबै काम कारवाईको निमित्त आफ्नो एउटा छुट्टै छाप हुनेछ ।

(२) त्यस्तो संस्था वा संघले व्यक्ति सरह चल अचल सम्पत्ति प्राप्त गर्न, उपभोग गर्न र बेचबिखन समेत कुनै प्रकारले बन्दोबस्त गर्न सक्नेछ ।

(३) त्यस्तो संस्था वा संघले व्यक्ति सरह आफ्नो नामबाट नालिस उजूर गर्न र सोउपर पनि सोही नामबाट नालिस उजूर लाग्न सक्नेछ ।

७. संस्था वा संघको दायित्व सीमित हुने : (१) संस्था वा संघको दायित्व सीमित हुनेछ ।

(२) प्रत्येक संस्था वा संघको नामको अन्तमा "लिमिटेड" भन्ने शब्द रहनेछ ।

८. महानिर्देशक : संस्था र संघको दर्ता गर्न, संस्था र संघको प्रवर्द्धन गर्न तिनीहरूको प्रशासकीय काम कारवाईको सञ्चालनमा समन्वय र नियन्त्रण गर्न तथा संस्था र संघको हिसाब जाँच समेत गर्न गराउनका लागि श्री ५ को सरकारले एक जना महानिर्देशक नियुक्त गर्न सक्नेछ ।

९. शेयर खरीद गर्ने : (१) संस्थाको कार्यक्षेत्रभित्र बसोवास गर्ने कुनै पनि नेपाली नागरिकले संस्थाको शेयर बढीमा कुल शेयर पुँजीको बीस प्रतिशतमा नबढ्ने गरी खरीद गर्न सक्नेछ ।

(२) श्री ५ को सरकारले चाहेमा शेयर खरीद गरी कुनै संस्था वा संघको सदस्य हुन सक्नेछ ।

(३) उप-दफा (१) मा जुनसुकै कुरा लेखिएको भए तापनि श्री ५ को सरकार वा श्री ५ को सरकारको स्वामित्व भएको संस्थाले चाहेमा जतिसुकै शेयर खरीद गर्न सक्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(४) सदस्यले जतिसुकै शेयर खरीद गरेको भए तापनि संस्थाको कार्यसञ्चालनमा एक व्यक्ति एक मतको आधारमा मात्र मत दिन पाउनेछ ।

१०. ऋणपत्र जारी गर्न सक्ने : (१) संस्था वा संघले ऋणपत्र (डिबेन्चर) जारी गर्न सक्नेछ । त्यसरी ऋणपत्र जारी गर्नु भन्दा अगावै संस्था वा संघले श्री ५ को सरकारको स्वीकृति लिनु पर्नेछ ।

(२) उप-दफा (१) बमोजिम ऋणपत्र जारी गर्दा ऋणपत्रमा श्री ५ को सरकारको सुरक्षण (ग्यारेण्टी) प्राप्त गर्न चाहेमा त्यसको लागि सम्बन्धित संस्था वा संघले श्री ५ को सरकार समक्ष निवेदन दिनु पर्नेछ ।

(३) उप-दफा (२) बमोजिम संस्था वा संघले सुरक्षणको लागि निवेदन दिए पछि श्री ५ को सरकारले उपयुक्त देखेमा त्यस्तो ऋणपत्रको सुरक्षण प्रदान गर्न सक्नेछ । त्यसरी सुरक्षण प्रदान गर्दा त्यस्तो ऋणपत्रको भुक्तानीको सम्बन्धमा श्री ५ को सरकारले आवश्यक शर्त तथा बन्देज तोकी दिन सक्नेछ र सोही शर्त तथा बन्देजको अधीनमा रही संस्था वा संघले ऋणपत्रको भुक्तानी गर्नु पर्नेछ ।

(४) श्री ५ को सरकारको सुरक्षण प्राप्त ऋणपत्रको भुक्तानी गर्दा संस्था वा संघको सम्पत्तिबाट भुक्तानी गर्न नपुगेमा ऋणपत्रको भुक्तानी श्री ५ को सरकारले स्वयं गर्नेछ ।

११. सञ्चालक समिति : (१) प्रत्येक संस्था वा संघको एक सञ्चालक समिति हुनेछ ।

(२) सञ्चालक समितिको गठन तथा काम, कर्तव्य र अधिकार तोकिएबमोजिम हुनेछन् ।

१२. संस्था वा संघलाई छूट र सुविधा : (१) अन्य प्रचलित कानूनमा जुनसुकै कुरा लेखिएको भए तापनि संस्था वा संघलाई निम्न बमोजिमको छूट र सुविधा प्राप्त हुनेछः-

(क) संस्था वा संघले अचल सम्पत्ति बाहेक अन्य कारोवारसम्बन्धी कुनै लिखत रजिष्ट्रेशन गर्नु गराउनु पर्नेछैन ।

(ख) संस्था वा संघले गरेको अचल सम्पत्तिको लेनदेन वा खरीद बिक्री सम्बन्धी कागजपत्र वा कुनै किसिमको लिखतमा आय टिकट दस्तुर वा रजिष्ट्रेशन दस्तुर लाग्नेछैन ।

(ग) संस्था वा संघले गरेको नाफा र संस्था वा संघको सदस्यले पाएको लाभांशमा आय कर लाग्नेछैन ।

(२) श्री ५ को सरकारले नेपाल राजपत्रमा सूचना प्रकाशित गरी संस्था वा संघले उत्पादन गरेको मालसामानमा लाग्ने अन्तः शुल्क र निकासी पैठारी गरेको मालसामानमा लाग्ने अन्सार महसूल पूर्ण वा आंशिक रूपमा छूट दिन सक्नेछ ।

२९०
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१३. संस्था वा संघको बाँकी बक्यौता असूल उपर गर्ने : कुनै व्यक्तिले संस्था वा संघबाट प्राप्त गरेको ऋण वा संस्था वा संघलाई तिर्नु पर्ने बाँकी बक्यौता संस्था वा संघको हिनामिना गरेको सम्पत्तिको बिगो र सो रकमहरूमा लागेको व्याज समेत महानिर्देशकले निजको जाय जेथाबाट तोकिएबमोजिमको कार्यविधि अपनाई लिलाम बिक्री गरी असूल उपर गर्न सक्नेछ ।

१४. संस्था वा संघले अग्राधिकार पाउने : कुनै सदस्यले संस्था वा संघलाई तिर्नु पर्ने रकम नतिरेमा त्यस्तो सदस्यको जाय जेथामा श्री ५ को सरकारको केही हकदावी भए त्यसको निमित्त रकम पर सारी बाँकी रहन आएको रकममा संस्था वा संघले अग्राधिकार पाउनेछ ।

१५. संस्था वा संघको हिसाब जाँच : (१) महानिर्देशकले प्रत्येक आर्थिक वर्षको संस्था वा संघको हिसाब जाँच गर्नु गराउनु पर्नेछ ।

(२) कुनै संस्था वा संघको हिसाब पुनः जाँच गर्नु पर्ने आवश्यक देखेमा महानिर्देशकले त्यस्तो जाँच पुनः गर्न गराउन सक्नेछ ।

(३) प्रत्येक आर्थिक वर्ष संस्था वा संघको लेखा परीक्षण गराउन पर्नेछ ।

१६. नाफाको वितरण : संस्था वा संघको कुनै वर्षको खुद नाफाको घटीमा एक चौथाइ रकम, जगेडा कोषमा जम्मा गरेपछि बाँकी रहन आएको रकममध्येबाट तोकिएको हदसम्मको रकम लाभांश, बोनस वा अरु कुनै रूपमा वितरण गर्न सकिनेछ ।

१७. सञ्चालक समितिलाई विघटन गर्न वा सदस्यलाई हटाउन सक्ने : (१) कुनै संस्था वा संघको सञ्चालक समितिले सन्तोषजनक काम नगरेको प्रमाणित भएमा महानिर्देशकले त्यस्तो समितिको सम्बन्धमा देहायको कारवाई गर्न सक्नेछः—

(क) त्यस्तो समितिलाई निलम्बन गर्ने ।


(ख) त्यस्तो समितिलाई विघटन गर्ने ।

(ग) त्यस्तो समितिको कुनै सदस्यलाई निलम्बन गर्ने वा हटाउने ।

(२) उप-दफा (१) को खण्ड (क) बमोजिम कुनै समितिलाई निलम्बन गरेमा महानिर्देशकले सो समितिको काम कुनै पदाधिकारीद्वारा सञ्चालन गराउन वा अस्थायी सञ्चालक समिति गठन गरी सञ्चालन गर्न लगाउन सक्नेछ ।

(३) उप-दफा (१) को खण्ड (ख) बमोजिमको कुनै समितिलाई विघटन गरेमा त्यस्तो समितिले गरी आएको काम महानिर्देशकले अन्य संस्था वा संघबाट गराउन सक्नेछ र सो समितिको काम कुनै बैङ्कले गर्न मञ्जूर गरेमा महानिर्देशकले उक्त काम त्यस्तो बैङ्कबाट पनि गराउन सक्नेछ ।

(४) उप-दफा (१) को खण्ड (ग) बमोजिम सञ्चालक समितिका कुनै सदस्यलाई हटाइएमा त्यसरी हटाइएको सदस्यको ठाउँ निर्वाचनद्वारा पूर्ति गर्नेछ ।

आधिकारिक  विभागबाट प्रमाणित गरिएपछि मात्र लागु हुनेछ।

(५) उप-दफा (२) बमोजिम महानिर्देशकले कुनै पदाधिकारीद्वारा सञ्चालन गराइएको वा अस्थायी सञ्चालक समिति गठन गरी सञ्चालन गराइएको काम साविकको संस्था वा संघले गर्न सक्छ भन्ने लागेमा महानिर्देशकले निलम्बन गरेको समितिलाई फुकुवा गर्न वा नयाँ सञ्चालक समिति गठन गरी सञ्चालन गर्न लगाउन सक्नेछ ।

(६) उप-दफा (३) बमोजिम अन्य संस्था वा संघ वा कुनै बैङ्कद्वारा गराइएको काम साविकको संस्था वा संघले गर्न सक्छ भन्ने लागेमा महानिर्देशकले साविकको संस्था वा संघको नयाँ सञ्चालक समिति गठन गरी सञ्चालन गर्न लगाउन सक्नेछ ।

१८. संस्था वा संघको दर्ता खारेज गर्न सक्ने : (१) संस्था वा संघले यो ऐन र यस ऐन अन्तर्गत बनेको नियम वा विनियमको बाखिलाप काम कारवाई गरेमा महानिर्देशकले त्यस्तो संस्था वा संघको दर्ता खारेज गर्न सक्नेछ ।

(२) कुनै संस्थाको विघटनको लागि सोही संस्थाको दुई-तिहाइ सदस्यहरूले सिफारिश गरेमा महानिर्देशकले त्यस्तो संस्थाको दर्ता खारेज गर्न सक्नेछ ।

(३) कुनै संघको विघटनको लागि सोही संघको दुई-तिहाइ सदस्यहरूले सिफारिश गरेमा महानिर्देशकले त्यस्तो संघको दर्ता खारेज गर्न सक्नेछ ।

(४) उप-दफा (१), (२) वा (३) बमोजिम संस्था वा संघको दर्ता खारेज भएपछि त्यस्तो संस्था वा संघ विघटन हुनेछ र दर्ताको प्रमाणपत्र स्वतः रद्द हुनेछ ।

१९. लिक्विडेटर : (१) दफा १८ बमोजिम कुनै संस्था वा संघको दर्ता खारेज भएपछि सो संस्था वा संघको विघटन गर्ने काम कारवाई गर्न महानिर्देशकले एक जना लिक्विडेटर नियुक्ति गर्नेछ ।

(२) लिक्विडेटरको काम, कर्तव्य र अधिकार तोकिएबमोजिम हुनेछ ।

(३) लिक्विडेटरको पारिश्रमिक तोकिएबमोजिम हुनेछ ।

२०. एकीकरण वा विभाजन गर्न सक्ने : महानिर्देशकले आवश्यक देखेमा वा सम्बन्धित संस्था वा संघले सिफारिश गरेमा महानिर्देशकले दुई वा दुईभन्दा बढी संस्था वा संघहरू आपसमा गाभी एकीकरण गर्न वा कुनै एक संस्था वा संघलाई दुई वा दुईभन्दा बढी संस्था वा संघमा विभाजन गर्न सक्नेछ ।

२१. सदस्यको शेयर वा हक लिलाम बिक्री नहुने : संस्था वा संघको मूल धनको रूपमा रहेको कुनै सदस्यको शेयर वा हक सोही संस्था वा संघको ऋण वा दायित्व बाहेक अन्य कुनै ऋण वा दायित्व बापत लिलाम बिक्री गरिनेछैन ।

२२. साझा भन्ने शब्द वा सो शब्दको रूपान्तर प्रयोग गर्नमा प्रतिबन्ध : (१) साझा संस्था र साझा संघ बाहेक अरू कुनै व्यक्ति फर्म वा संस्थाले आफ्नो नाममा "साझा" भन्ने शब्द वा सो शब्दको रूपान्तर राखी व्यापार वा व्यवसाय गर्न पाउनेछैन ।

आधिकारिकता मुद्रण  बाट प्रमाणित गरिएपछि मात्र लागु हुनेछ।

(२) उप-दफा (१) को बाखिलाप हुने गरी व्यापार वा व्यवसाय गर्ने व्यक्तिलाई महानिर्देशकको आदेशले पाँच सय रुपैयाँसम्म जरिवाना हुनेछ र एक पटक जरिवाना भएपछि त्यस्तो व्यक्तिले उप-दफा (१) को बाखिलाप हुने गरी पुनः व्यापार वा व्यवसाय गरेको ठहरेमा दोस्रो पटकदेखि प्रत्येक पटक एक हजार रुपैयाँसम्म जरिवाना हुनेछ ।

२३. श्री ५ को सरकारछेउ उजूर गर्न सक्ने : दफा १७ को उप-दफा (१) बमोजिम कुनै संस्था वा संघको सञ्चालक समिति वा सञ्चालक समितिको कुनै सदस्यलाई निलम्बन वा विघटन गर्ने गरी दिएको आदेश वा दफा १८ बमोजिम कुनै संस्था वा संघको बर्ता खारेज गर्ने गरी दिएको आदेश वा दफा २२ को उप-दफा (२) अन्तर्गत दिएको सजायको आदेशउपर चित्त नबुझ्ने व्यक्तिले त्यस्तो आदेश प्राप्त भएको मितिले पैंतीस दिनभित्र श्री ५ को सरकारछेउ उजूर गर्न सक्नेछ र त्यस्तो उजूरका सम्बन्धमा श्री ५ को सरकारले दिएको निर्णय अन्तिम हुनेछ ।

२४. निर्देशन दिने र विवरण भाग गर्ने : (१) महानिर्देशकले आवश्यकतानुसार कुनै संस्था वा संघलाई निर्देशन दिन सक्नेछ र सो संस्था वा संघले त्यस्तो निर्देशनको पालना गर्नु पर्नेछ ।

(२) महानिर्देशकले संस्था वा संघबाट संस्था वा संघको कारोवार वा तिनीहरूको आर्थिक स्थितिको सम्बन्धमा विवरण माग गर्न सक्नेछ र त्यस्तो विवरण दाखिल गर्नु सम्बन्धित संस्था वा संघको कर्तव्य हुनेछ ।

(३) उप-दफा (१) बमोजिमको निर्देशन पालना नगर्ने वा उप-दफा (२) बमोजिमको विवरण दाखिला नगर्ने संस्था वा संघको सदस्य वा कर्मचारीलाई महानिर्देशकको आदेशले पाँच सय रुपैयाँसम्म जरिवाना हुनेछ ।

(४) उप-दफा (१) बमोजिमको निर्देशन पालना नगर्ने र उप-दफा (२) बमोजिमको विवरण दाखिला नगर्ने संस्था वा संघको हुकमा त्यस्तो आदेश पालना नगरेसम्म वा त्यस्तो विवरण दाखिला नगरेसम्म महानिर्देशकले ती संस्था वा संघको कारोवारमा रोक लगाउन सक्नेछ ।

२५. अधिकार प्रत्यायोजन : यो ऐनबमोजिम महानिर्देशकलाई प्राप्त अधिकारमध्ये सबै वा कुनै अधिकार श्री ५ को सरकारको स्वीकृति लिई महानिर्देशकले कुनै अधिकारीलाई प्रत्यायोजन गर्न सक्नेछ ।

२६. नियम बनाउने अधिकार : (१) ऐनको उद्देश्य कार्यान्वित गर्नको लागि श्री ५ को सरकारले नियमहरू बनाउन सक्नेछ ।

(२) उप-दफा (१) ले दिएको अधिकारको सर्वसामान्यतामा कुनै प्रतिकूल प्रभाव नपारी खासगरी देहायका कुराहरूका सम्बन्धमा नियमहरू बनाउन सकिनेछः—

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(८)

नेपाल राजपत्र भाग २

- (क) संस्था वा संघको साधारण सभा, विशेष साधारण सभा तथा कार्य-कारिणी सभा र सो सभाका कार्यक्रमहरू तथा सो सभाले प्रयोग गर्न पाउने श्रुतियारहरूको आवश्यक व्यवस्था गर्ने ।
- (ख) संस्था वा संघको कोष खडा गर्ने, उपयोग गर्ने, लगानी गर्ने वा धितो राख्ने ।
- (ग) संस्था वा संघले वा सदस्यले गरेको उत्पादन सोही संस्था वा संघलाई वा सो संस्था वा संघमार्फत बिक्री वा वितरण गर्न वा गर्न लगाउने ।
- (घ) संस्था वा संघको दर्ताको लागि दरखास्त र दर्ताको प्रमाणपत्रको ढाँचा तोक्ने ।
- (ङ) संस्था वा संघको रेखदेख तथा निरीक्षण गर्ने ।
- (च) संस्था वा संघको आर्थिक तथा प्रशासनिक नियन्त्रण र प्रवर्द्धन गर्ने ।

२७. विनियम बनाउने अधिकार: (१) यो ऐन र यस ऐनअन्तर्गत बनेको नियमको प्रतिकूल नहुने गरी संस्था वा संघले आफ्नो कार्य सञ्चालन गर्न विनियमहरू बनाउन सक्नेछ ।

(२) उप-दफा (१) बमोजिम बनाएको विनियमहरू महानिर्देशकले स्वीकृत गरेपछि लागू हुनेछन् ।

(३) उप-दफा (२) बमोजिम लागू भएका विनियममा महानिर्देशकले संशोधन गर्न वा सो विनियम खारेज गरी अर्को विनियम जारी गर्न सक्नेछ ।

२८. कम्पनी ऐन, २०२१ लागू नहुने: यस ऐनअन्तर्गत दर्ता भएको संस्था वा संघको हकमा कम्पनी ऐन, २०२१ लागू हुने छैन ।

२९. खारेजी र बचाउ: (१) सहकारी संस्था ऐन, २०१६ खारेज गरिएको छ ।

(२) सहकारी संस्था ऐन, २०१६ अन्तर्गत दर्ता भएको संस्था वा संघ यसै ऐनअन्तर्गत दर्ता भएको मानिनेछ ।

आज्ञाले,

ध्रुववरसिंह थापा

श्री ५ को सरकारको सचिव

लालमोहर सदर मिति:- २०४१।७।२७।२

श्री ५ को सरकारको छापाखाना, सिंहदरबार, काठमाडौँमा मुद्रित ।

आधिकारिकता २०४१ विभागबाट प्रमाणित गरिएपछि मात्र लागू हुनेछ।